

आकाशवाणी

1. अमरीका दे उपराश्ट्रपति जे.डी.वैंस भारत दी चऊं दिनें दी यात्रा पर अज्ज नमीं दिल्ली पुज्जा करदे न। वैंस होर संजा'लै प्रधानमंत्री नरेन्द्र मोदी हुंदे कन्नै करगंन मलाटी।
2. जम्मू कश्मीर दे रामबन इलाके च बददल फटने ते लास पस्सियां पौने मगरा राहत ते बचाह अभियानदुए रोज बी जारी।
3. मौसम विभाग जम्मू कश्मीर, लद्दाख, गिलगित बाज्तिस्तान ते मुजफ्फराबाद च बिजली पौने ते अंधी झक्खड़ झुल्लने बारे ओरेंज अलर्ट जारी कीता।
4. प्रधानमंत्री नरेन्द्र मोदी होर अज्ज 17में सिविल सर्विसिस डे पर लोक सेवकें गी संबोधत करगंन। ओह लोक प्रशासनिक सेवा च टकोह्दी भूमका ते शानदार कारकरदगी लेई अधिकारिएं गी सम्मानत बी करगंन।
5. केन्द्रीय मंत्री अश्विनी वैष्णव होरें आखेआ ऐ जे प्रधानमंत्री हुंदी डीबीटी पैहल कन्नै 3 लक्ख 48 ज्हार करोड़ रपे दी बचत होई ऐ।
6. आईएसएसएफ विश्व कप 2025 च रूद्राख्खा ते आर्य दी जोड़ी नै एयर राईफल मिक्स्ड टीम मकाबले च चांदी दा तगमा जित्तेआ।

<><><><><><>

US-VP

अमरीका दे उपराश्ट्रपति जे.डी.वैंस भारत दी चऊं दिनें दी अधिकारिक यात्रा पर अज्ज नमीं दिल्ली पुज्जा करदे न। वैंस हुंदे कन्नै उंदी घरै आली उषा वैंस ते अमरीकी प्रशासन दे वरिष्ठ अधिकारी बी होंगन। वैंस होर अज्ज संजा'लै प्रधानमंत्री नरेन्द्र मोदी हुंदे कन्नै मलाटी करगंन। इस दरान दौनें देशं दे बश्कार आपसी सरबंधें गी होर डूहंगा करने दे तरीकें पर चर्चा कीते जाने दी मेद ऐ। वैंस होर अपने प्रतिनिधिमंडल दे कन्नै दिल्ली च होरने कार्यक्रमें च बी शामिल होंगन। अमरीका परतोने शा पैहले उंदा जयपुर ते आगरा जाने दा बी कार्यक्रम ऐ।

<><><><><><>

Ramban Rescue

जम्मू कश्मीर दे रामबन जिले च बद्दल फटने ते लास पस्सियां पौने दी घटना दे बाद राहत ते बचाह अभियान अज्ज फही शरू कीता जाग। कश्मीर घाटी गी देश दे बाकी हिस्सें कन्नै जोड़ने आले महत्वपूर्ण जम्मू-श्रीनगर जरनैली शिड़क गी पूरी चाल्ली खोलने दे जतन जारी न। तूफान, णेन, लास पस्सियां ते कुप्पड़ डिग्गने ते चानचक्क आए दे हाड़ करी जम्मू कश्मीर दे केई इलाके च सेऊ ते होरने फले दे बागे गी बड़ा मता नुक्सान होआ ऐ। रामबन जिले च जंदे रोज बद्दल फटने कन्नै लास वस्सियां डिग्गने करी त्रै लोके दी मौत होई गई ही। लास पस्सिये दे कारण जम्मू-श्रीनगर जरनैली शिड़क गी बंद करी दित्ता गेआ हा। पंथियाल दे कोल शिड़क क्षतिग्रस्त होने करी केई गडिडएं गी नुक्सान पुज्जा ऐ। राश्ट्री आपदा मोचन बल ते राज्य आपदा मोचन बल दी टीम राहत ते बचाह आले कर्मे च लग्गी दियां न, पर खराब मौसम दे चलदे राहत कर्मे च रूकावट आवा'रदी ऐ। सेना दे जवान गडिडएं दी आओजाई गी ब्हाल करने च नागरिक (सिविल) प्रशासन दी मदाद करा करदे न। रामबन जिले च मौसम खराब होने करी अज्ज स्कूल ते सरकारी संस्थान बंद रौंहगन।

<><><><><><>

IMD

मौसम विभाग नै जम्मू ते कश्मीर, लद्दाख, गिलगित, बाल्तिस्तान ते मुजफ्फराबाद दी किश थाहरें पर तेज हवा, अंधी झक्खड़ ते बिजली पौने दा ओरेंज अलर्ट जारी कीता ऐ। छत्तीसगढ़, ओडिशा, पच्छिम बंगाल च हिमालय दे हेठले इलाके, सिक्किम, असम, मेघालय, नागालैंड, मणिपुर, मिजोरम, त्रिपुरा ते तटीय आंध्रप्रदेश दे किश हिस्सें च बी अगले 2 दिनें च अंधी झक्खड़ चलने ते बिजली पौने दा अनुमान ऐ। मौसम विभाग नै विदर्भ च लूह खलने दी संभावना जताई ऐ। तमिलनाडू, पुदुचेरी ते कराईकल च बी औने आले 2 दिनें च गर्म ते गुम्म आला मौसम रौहने दा अनुमान ऐ।

<><><><><><>

PM-CS Day

प्रधानमंत्री नरेन्द्र मोदी होर अज्ज नमीं दिल्ली च 17में सिविल सर्विसिस दिवस दे मौके पर लोक सेवके गी संबोधत करगंन। इस मौके ओह लोक प्रशासन च शानदार कारकरदगी दस्सने आले 16 अधिकारिएं गी प्रधानमंत्री पुरस्कार कन्ने सम्मानत बी करगंन। एह पुरस्कार जिले दे पूरे पराते विकास, आकांक्षी ब्लाक कार्यक्रम ते नवाचार श्रेणिएं च दित्ते जांगन।

तगर दो सुन्ने दे , त्रै चांदी दे ते इक कैह दे तगमे समें 6 तगमें जित्ते न। तगमें दी तालिका च चीन ते अमरीका दे बाद भारत त्रीये थाहर पर ऐ।

<><><><><><>